

## خدمت و محبت

داعیانہ کردار کا ایک اہم پسلو

خرم مراد<sup>ؒ</sup>

اس دنیا میں زندگی برکرتے ہوئے، انسان کے ساتھ تعلق کا موضوع فطری طور پر سب سے زیادہ اہم ہے۔ اس تعلق کی روح محبت و خدمت ہے۔

انسان کے ساتھ تعلق دینی زندگی کا سب سے اہم پسلو ہے۔ مگر آج کے مروجہ دین میں بھی، اور ان کے ہاں بھی جو پورے دین کی اقامت کو اپنا نسب الحین بنائے ہوئے ہیں، اس کی اہمیت بہت کم ہو گئی ہے۔ عام مروجہ دین کا جو ظہور عملی زندگی میں نظر آتا ہے، اس میں تو دینی زندگی کو مراسم عبودیت، یعنی نماز، روزہ، رکوۃ، حج اور اس قسم کے دوسرے مراسم تک محدود کر دیا گیا ہے۔ جہاں مکمل دین کو قائم کرنے کا دعویٰ اور مقصد ہے، اور اس میں جہاد کو شامل کیا گیا ہے، وہاں اس کے باوجود انسان کے ساتھ تعلق کی جو اہمیت دین میں ہے، وہ اہمیت اسے حاصل نہیں ہو سکی ہے۔

جب ہم یہ کہتے ہیں کہ دین پوری زندگی کا نظام ہے۔۔۔ اور یہی وہ اعلان ہے جس پر اقامت دین اور جہاد فی سبیل اللہ کی تحریک قائم ہوئی ہے۔۔۔ تو ہم کو یہ جانا چاہیے کہ انسان کی زندگی تقریباً ساری کی ساری انسانی روابط کا مجموعہ ہے۔ انسان دنیا میں پیدا ہی اس وقت ہوتا ہے جب دو انسان ایک دوسرے کے ساتھ مل کر ایک خاندان بناتے ہیں۔ انسان کا بچہ اسی صورت میں زندہ رہ سکتا ہے اور اس کی پرورش ہو سکتی ہے، جب دو انسان مل کر اس کی خدمت کریں اور اس کو زندگی کا سامان بھی پہنچائیں۔ اس کے بعد بھی، اس کی پوری زندگی دوسرے انسانوں کے ساتھ تعلقات سے عبارت ہے۔ ہم اقامت دین کے ضمن میں معاشرتی نظام، معاشی نظام، سیاسی نظام اور اس قسم کے دیگر نظاموں کا ذکر کرتے ہیں، تو یہ سب کے سب نظام بھی انسان اور انسان کے تعلق، ان کے درمیان روابط، اور ان کے درمیان خیالات اور مال اور اشیا

اور دوسری چیزوں کے تبادلے سے وجود میں آتے ہیں۔ اس لحاظ سے، اگر پورے دین کی اقامت مقصود ہو، تو جہاں یہ ضروری ہے کہ آدمی اپنے دل میں، اور اپنی ذاتی زندگی میں، ہر جگہ اللہ کی حکومت قائم کرنے کی کوشش کرے، وہاں یہ بھی ضروری ہے کہ دوسرے انسانوں کے ساتھ اس کے روابط اور تعلقات اللہ تعالیٰ کی مرضی کے مطابق قائم ہوں۔ ایک لحاظ سے آپ غور کریں تو اقامت دین کی ساری جدوجہد بھی دراصل انسان کی خدمت و محبت کا تیجہ ہے۔ اس لیے کہ اقامت دین کی جدوجہد اس لیے ہے کہ اس دنیا میں انسان عدل و انصاف کی نعمت سے بہرہ ور ہوں، ان کی زندگی سکون سے اور رحمت سے بھر جائے، وہ یہاں آسائیں کے ساتھ اور فراخی کے ساتھ ہوں، زندگی گزار سکیں، اور آخرت میں اللہ کے عذاب سے فجع نہیں۔ یہی بات نبی کریمؐ نے اس طرح فرمائی ہے: میری اور تمہاری مثال ایسی ہے کہ جیسے کسی نے آگ جلانی اور سارا ماحول روشن ہو گیا، تو پرندے اور کیڑے جو آگ میں گرتے ہیں وہ آگ میں گرنے لگے، اور میں ان کو پکڑ پکڑ کر بچارہ ہوں۔ اسی طرح میں تمہاری کمکریں پکڑ پکڑ کر کہتا ہوں کہ اللہ کے بندو آگ سے بچو! اور تم ہو کہ مجھے نظر انداز کر کے آگ میں گرے جا رہے ہو۔

بو داعی بھی دین کی اقامت اور دعوت اور شہادت کے لیے کھڑا ہوتا ہے، اس کی بنیاد انسان کا یہی درد اور سوز ہے۔ اسی سے دعوت کے اندر وہ کیف اور وہ اثر اور وہ کشش پیدا ہوتی ہے جس سے انسان اس کی طرف کھنچ چلے آتے ہیں۔ خلک دعوت انسانوں کے دلوں پر کبھی بھی اثر نہیں کرتی جب تک اس کے اندر ان کے لیے محبت اور سوز و درد نہ ہو۔ قرآن مجید نے ہر نبی کے اسوہ دعوت میں گمراہ سے گمراہ قوموں کے لیے بھی نبی کا سوز و درد اور ان کے لیے محبت رسولؐ کو واضح کیا ہے۔ داعی کی حیثیت سے اور اقامت دین کے مجاہد کی حیثیت سے، انسان کی خدمت اور دنیا کے اندر اس کو عدل و انصاف سے بہرہ ور کرنے کے لیے اور آخرت میں اس کو جہنم کے عذاب سے بچانے کے لیے جو ترپ ہونا چاہیے، وہی دراصل خدمت کی بنیاد بنتی ہے، اور نہ ہو تو اس کو بنتا چاہیے۔

دین کی اقامت ان کے لیے نہیں ہے جو دنیا میں اپنی بلندی، اپنا غلبہ اور اپنی حکومت چاہتے ہیں۔ اہل ایمان تو وہ ہیں جو اس بات سے بالا ہوتے ہیں اور انسانوں کے خادم بن کر ان کے اور پر حکومت کرتے ہیں۔ قرآن مجید نے تو کہا ہے کہ جو زمین میں اپنی بڑائی اور اپنا غلبہ واستیلا نہیں چاہتے، اور نہ بگاڑ چاہتے ہیں، ہم نے ان کے لیے آخرت مخصوص کر رکھی ہے۔ ہمارے دور اول کے حکمرانوں نے یہی بات ثابت کی۔ حضرت عمر بن عبد العزیزؓ کا مشہور مقولہ ہے کہ جب کسی عالی نے انھیں لکھا کہ آپ نے جزیہ معاف کر دیا تو بیت المال خالی ہو جائے گا۔ اس پر انھوں نے کہا: اللہ نے اپنے نبی کو نیکس کلکش بنا کر نہیں بھیجا تھا بلکہ

بادی بنا کر بھیجا تھا۔ اگر خزانہ خالی ہو جائے تو اس میں جھاؤ دے کر تلاڈاں دو۔ ہم حکومت اس لیے نہیں کر رہے کہ لوگوں سے نیکس جمع کریں، بلکہ اس لیے کر رہے ہیں کہ ان کو صحیح راہ پر لگانا ہے۔ دراصل اقامت دین، جہاد اور دعوت کے اندر یہی مقصد اور نظریہ کار فرمایا ہے۔ انسان سے ہمدردی، اس کے لیے سوز و محبت، اس کی گمراہی پر پریشانی، اور اپنی ذات کے لیے اللہ کی رضا اور اس کی جنت کا حصول، اس کا اصل محرك ہے۔

قرآن مجید نے روابط کے اس نظام کو اللہ کی سب سے نمایاں صفت یعنی رحمن کی صفت پر قائم کیا ہے۔ مختلف احادیث میں اس کی طرف اشارہ کیا گیا ہے۔ خود قرآن مجید میں بھی اشارہ ہے اور بنی کرمم کا اسوہ بھی رحمت کا مظہر ہے۔ وہ مومنین کے لیے رووف و رحیم ہیں، سرپا شفقت اور سرپا رحمت اور سارے عالمین کے لیے بھی وہ رحمت ہیں۔

بنی کرمم نے اللہ تعالیٰ کی رحمت، اور ایک انسان کے دوسراے انسانوں کے ساتھ رحمت کے تعلق کو، مختلف احادیث کے اندر مختلف پیرائے میں اور مختلف اسلوب میں بیان کیا ہے۔ مثلاً من لا یرحم لا یرحم، جو رحم نہیں کرتا اس پر رحم نہیں کیا جائے گا۔۔۔ یعنی جو لوگوں پر رحم نہیں کرتے، ان کے ساتھ رحمت و شفقت کا بر تاؤ نہیں کرتے، ان پر اللہ بھی رحم نہیں کرے گا۔ جو لوگوں پر رحمت کرنے والے ہیں، ان کے اوپر رحم رحم کرے گا۔ ان لوگوں پر رحم کرو جو زمین میں ہیں، جو آسمان پر ہے وہ تم پر رحم کرے گا۔ اس طرح سے ایک نہیں بے شمار احادیث ہیں جن میں یہ فرمایا ہے کہ انسانی روابط کو اللہ کی رحمن و رحیم ہونے کی صفت کے ساتھے میں ڈھلنا چاہیے۔ مومنین کے لیے قرآن نے خود واضح کر دیا: رَحْمَاءٌ يَئِنَّهُمْ (الفتح ۲۹:۳۸) کہ وہ ایک دوسراے کے لیے سرپا رحمت ہیں۔ مسلمان، مسلمانوں کی جماعت، مسلمانوں کی امت ایک دوسراے کے لیے اور بنی نوع انسان کے لیے بھی سرپا رحمت ہیں۔ حدیث میں کہا گیا ہے کہ الخلق عیال اللہ، یعنی اللہ کی مخلوق اللہ تعالیٰ کا کنبہ اور اس کا خاندان ہے۔ اور اللہ کو اپنے کنبے اور خاندان میں وہی فرد سب سے بڑھ کر محبوب ہے جو اس کے ساتھ اچھا سلوک کرے، احسان کرے اور نیکی کرے۔ یہ اس کی رحمت ہے کہ انسانوں کے ساتھ نیکی اور بھلائی کا بر تاؤ ہو۔

رحمت تعلق کا بنیادی ساتھ ہے۔ اگر ہم اس کو مزید تقيیم کرنا چاہیں تو دو اصولوں کے تحت تقسیم کر سکتے ہیں۔ ایک یہ کہ انسان، انسانوں کو زیادہ سے زیادہ نفع پہنچائے، ان کی خدمت کرے، ان کی بھلائی کرے، ان کے کام آئے، ان کی حاجتیں پوری کرے، ان کے غم اور افسار کو دور کرے اور ان کے رنج کو ہلکا کرے۔ یہ مثبت پہلو ہے، دوسرا منفی پہلو ہے۔ وہ یہ کہ ایک انسان دوسراے انسان کو تکلیف اور ایذا نہ پہنچائے۔ انسانوں کے ساتھ تعلق کے جو بھی پہلو آئیں گے وہ اسی مثبت اور منفی، ان دو پہلوؤں سے مل کر

عبارت ہوں گے۔

کسی کا حق مارنا، اس کو ایذا پہنچانا ہے۔ اسی لیے کسی کا حق نہ سے منع کیا گیا ہے۔ اس سے آگے بڑھ کر اگر آپ شریعت کی تعلیمات پر غور کریں تو آپ دیکھیں گے کہ شریعت کی بہت چھوٹی چھوٹی تعلیمات بھی اسی اصول پر مبنی ہیں کہ ایک انسان دوسرے انسان کو تکلیف پہنچانے کا ذریعہ نہ بنے۔ مثلاً اس سے منع کیا گیا ہے کہ کسی دوسرے کی چیز بغیر اجازت کے لی جائے، اس لیے کہ اس سے اس کو تکلیف پہنچتی ہے۔ ایسا مذاق کرنے سے منع کیا گیا ہے جس سے انسان کو تکلیف پہنچے۔ تمین آدمی اگر جمع ہوں تو دو آدمی مل کر کوئی سرگوشی نہ کریں، اس لیے کہ اس سے تمیرے کو تکلیف ہو گی۔ گھر میں داخل ہونا ہو، تو سلام کر کے اجازت لو، اس کی بنیاد بھی یہ ہے کہ ایسا نہ کرنے سے اہل خانہ کو تکلیف پہنچے گی۔ کسی کے گھر میں کھانا کھا کر اتنی دیر نہ بیٹھا جائے کہ میزبان کو تکلیف ہونے لگے۔

تمام معاشرتی رسم و رواج اور آداب کی تعلیمات میں یہی اصول کار فرمائے ہے کہ تھماری کسی روشن سے، کسی قول سے، کسی عمل سے کسی دوسرے انسان کو ایذا نہ پہنچے۔ اس کے اندر حقوق کی اداگی بالکل بنیادی حیثیت رکھتی ہے کہ جو حقوق عائد کیے گئے ہیں، انھیں ادا کیا جائے، آدمی ظلم کی راہ پر نہ چلے اور کسی کا حق نہ مارے۔ کسی کی جان، مال، عزت و آبرو، جنس اللہ نے حرام کر دیا ہے، اور اللہ کے رسول نے اپنے آخری خطبہ میں حج کے موقع پر کھڑے ہو کر واضح طور پر فرمایا تھا کہ: آج سے تھماری جائیں، مال اور عزتیں ایک دوسرے پر حرام ہیں۔ دین میں، احادیث میں، قرآن مجید کی تعلیمات میں، آداب میں اور چھوٹی چھوٹی باتوں تک میں یہی فلسفہ کام کرتا ہے کہ انسان کوئی ایسا کام نہ کرے جس سے دوسرے انسان کو ایذا پہنچے۔ الایہ کہ جہاں شریعت سے ثابت ہو جائے کہ جان لینا جائز ہے، وہاں جان لینے کی اجازت ہے۔

اس میں بھی احادیث میں یہ آتا ہے کہ کبھی ایسا نہیں ہوا کہ نبی کے سامنے کوئی قصاص کا مقدمہ آیا ہو اور آپ نے فریقین کو یہ نصیحت نہ کی ہو کہ دیکھو قصاص نہ لو بلکہ معاملے کو ایسے ہی طے کرلو۔ ایک حدیث میں آتا ہے کہ کوئی ایسا مقدمہ نہیں جو رسول کے پاس آیا ہو جس میں آپ نے دونوں فریقین کو یہ نصیحت نہ کی ہو کہ دیکھو جان کا مطالبہ کرنے کے بجائے اس معاملے کو دوست کے ذریعے طے کرلو۔ جہاں حکم بھی دیا گیا ہے اور حق ثابت بھی ہو جاتا ہے وہاں بھی یہ نصیحت کی جاتی ہے۔ جہاں نظام باطل کو منانے کے لیے اور نظام حق کو قائم کرنے کے لیے اور معاشرے کو بچانے کے لیے ناگزیر ہوتا ہے، وہاں اس کی ضرورت پڑتی ہے۔

انسانی تعلقات و روابط کے یہ بنیادی اصول ہیں۔ ان پر تفصیلی غور کی ضرورت ہے۔ پہلا مثبت اصول خدمت کا ہے۔ اس کے بارے میں معلوم کرنا چاہیے کہ دین کی کیا تعلیمات ہیں، دین

کا کیا مزاج ہے اور اس کا دوسرا حصہ حقوق کو ادا کر کے ظلم نہ کرنے اور ایذا نہ پہنچانے کا ہے، اس کی کیا اہمیت ہے۔ اس بارے میں قرآن و حدیث سے جو تعلیمات ملتی ہیں، ان کو جانتے کی ضرورت ہے۔ خدمت اور نفع کی حد تک قرآن مجید میں انسان کی خدمت اور اس کی حاجت روائی کو اللہ کے اوپر ایمان کے برابر نیک عمل تھی ریا ہے۔ بہت کم لوگوں کو اس بات کا احساس ہے کہ قرآن نے دراصل اس بات کا ایمان کے ساتھ ساتھ ذکر کیا ہے۔ سورہ الحافہ میں ایک گروہ کا ذکر ہے کہ اس کو جہنم میں ڈال دیا جائے گا۔ کہا جائے گا کہ اس کو پکڑو اور جکڑو اور جہنم میں ڈال دو۔ اس کی جو چارچ ٹیکت قرآن نقل کرتا ہے وہ یہ ہے: إِنَّهُ كَانَ لَا يُؤْمِنُ بِاللَّهِ الْعَظِيمِ ۝ وَلَا يَتَحَضُّ عَلَى طَعَامِ الْمِسْكِينِ ۝ (الحافہ ۲۹: ۳۳-۳۴)

یہ نہ اللہ بزرگ و برتر پر ایمان لاتا تھا اور نہ مسکین کو کھانا کھلانے کی ترغیب دیتا تھا۔

یہ دو جرام ہیں: ایک، یہ کہ وہ اللہ پر ایمان نہیں لاتا تھا۔ دوسرے، یہ کہ وہ مسکین کو کھانا کھلانے کی ترغیب نہیں دیتا تھا۔ یعنی کھانا کھانا تو خیر بہت ہی زیادہ بڑی بات ہے، صرف یہ کہ دوسروں کو کھانا کھلانے کی ترغیب نہیں دیتا تھا۔

اسی طرح سورہ المدثر میں، جو ابتدائی سورتوں میں سے ہے، فرمایا: لوگ پوچھیں گے، تم کو کس چیز نے جہنم میں ڈال دیا۔ قَالُوا لَمَّا نَكِنَ مِنَ الْمُصَلَّيْنَ ۝ وَلَمَّا نَكِنَ نُطَفَّلَمِ الْمِسْكِينِ ۝ (المدثر ۷: ۳۳-۳۴) وہ کمیں گے ”هم نماز پڑھنے والوں میں سے نہیں تھے“ اور مسکین کو کھانا نہیں کھلاتے تھے۔

اسی طرح سورہ الماعون میں آخرت کے عقیدے کو بیان کر کے فرمایا کہ جو آدمی تیہوں کو دھکے دے اور مسکین کو کھانا کھلانے کی ترغیب نہ دے، وہ دراصل آخرت کا انکار کرتا ہے۔ آخرت کا کوئی دعویٰ اس کے ساتھ نہیں چل سکتا کہ آدمی انسان کی خدمت نہ کرے اور اس کے ساتھ اچھا برتاؤ نہ کرے۔ اسی طریقے سے اللہ کی محبت میں مال دینا اور خرچ کرنا اور مسکینوں کی تیہوں کی، بیواؤں کی، قیدیوں کی، سب کی خدمت کرنا ہے۔

قرآن مجید کی بے شمار آیات ایمان اور خدمت کو آپس میں ایک دوسرے کے ساتھ متعلق کرتی ہیں۔ ان کا رشتہ اتنا گرا قائم کرتی ہیں کہ بعض غیر مسلموں نے جنہوں نے قرآن کا مطالعہ کیا یہاں تک کہ دیا کہ قرآن مجید نے معاشرے کی اصلاح (social reform) کے لیے ایمان کی بنیاد پر معاشرتی تعلقات (social relation) کو بڑی کامیابی کے ساتھ استعمال کیا ہے۔

جگہ جگہ یہ تأکید کی گئی ہے کہ اللہ پر ایمان اس لیے لاو تاکہ بندوں کی خدمت ہو اور آخرت پر ایمان اس لیے لاو تاکہ انسانوں کی خدمت ہو۔ قرآن نے دونوں کو لازم و ملزم کے طور پر مرتب کیا ہے۔ مختلف احادیث میں مختلف طریقوں سے یہ بات کی گئی ہے کہ اصل نیکی یہ ہے کہ انسانوں کے ساتھ اچھا سلوک کیا

جائے۔ فرمایا، کسی نیکی کو حقیر مت جانو خواہ وہ بچھوٹی سے چھوٹی نیکی ہو، یہاں تک کہ اپنے بھائی سے مکرا کر ملنے کو، اور ہشاش بشاش چہرے کے ساتھ ملنے کو بھی حقیر مت جانو۔

ایک اور حدیث میں فرمایا کہ میں نے ایک آدمی کو جنت میں چلتے پھرتے مزے کرتے دیکھا۔ معلوم کیا کہ جنت میں کیسے پہنچا؟ تو معلوم ہوا کہ راستے میں درخت تھا جو لوگوں کو آنے جانے میں تکلیف دیتا تھا۔ اس نے وہ درخت کاٹ دیا اور اللہ نے اس کے بدالے میں اسے جنت عطا کر دی۔

ہمارے محدثین نے ایک پورا باب مختلف عنوانات سے اس پر باندھا ہے۔ مشکوہہ میں ”خیرات و صدقہ کی فضیلت“ اور ریاض الصالحین میں نیکی کے طریقوں کی جو کثرت، حدیث میں بیان ہوئی ہے اس کا بیان ہے۔ ان سب میں یہی بات ہے کہ ہر آدمی کو خیرات کرنا چاہیے، صدقہ دینا چاہیے۔ ایک صحابیؓ نے پوچھا کہ اگر میرے پاس کچھ نہ ہو؟ تو آپؑ نے کہا: دونوں ہاتھوں سے کمائو، اپنے اوپر بھی خرچ کرو اور دوسروں پر بھی۔ اس نے کہا: یہ بھی میں نہیں کر سکتا۔ تو پھر آپؑ نے کہا: اگر کوئی آدمی حاجت مدد ہے اور کسی غم میں مبتلا ہے تو اس کی مدد کرو۔ اس نے کہا: میں یہ بھی نہیں کر سکتا۔ تو آخر میں آپؑ نے کہا: پھر اپنے شرے دوسروں کو بچاؤ، کم از کم اتنا تو بھلا کام کرو۔ انسانوں کی خدمت کا یہ وہ کردار ہے جو سب سے نمایاں ہے اور جو مطلوب ہے۔

نام بخاریؓ نے نزول وحی کے باب میں ایک واقعہ بیان کیا ہے۔ نزول وحی کے بعد رسول کرمؐ غار حراء و اپس کا نپتہ ہوئے آئے اور اپنی بیوی سے کہا: ”زملونی، زملونی“ مجھے اوڑھا دو، مجھے اوڑھا دو۔ انہوں نے کمبل اوڑھایا اور کچھ اطمینان ہوا تو آپؑ انھ کر بیٹھ گئے اور اپنا پورا واقعہ بیان کیا۔ پھر کہا: قد خشیت علی نفسی، مجھے اپنی جان کا ڈر ہے۔ آپؑ نے یہ بات اپنے منصب کی عظمت، اس کی بڑائی اور آنے والے خطرات کے پیش نظر اپنے احساس کے تحت فرمائی تھی۔ اس پر ان کی بیوی کیا فرماتی ہیں: اللہ کی قسم، اللہ آپؑ کو ضائع نہیں کرے گا، یا یہ فرمایا کہ اللہ آپؑ کو نہیں چھوڑے گا۔ اس لیے کہ آپؑ صلہ رحمی کرتے ہیں، اقربا کے حقوق ادا کرتے ہیں، وہ لوگ جن کا بوجھ اٹھانے کے لیے کوئی تیار نہیں، ان کا آپؑ بوجھ اٹھاتے ہیں، اور جن کے پاس کچھ نہیں، ان کے لیے آپؑ کما کر دیتے ہیں اور مہمانوں کا آپؑ اکرام کرتے ہیں اور حق کے راستے میں جو مشکلات ہوتی ہیں ان میں آپؑ دوسروں کی مدد کرتے ہیں۔ اللہ آپؑ کو ہر گز ضائع نہیں کرے گا۔۔۔ یہ آپؑ کا قبل نبوت کا کردار ہے جو آپؑ کی بیوی کے الفاظ میں کھل کر سامنے آتا ہے۔

ایک دوسرے واقعے میں، حضرت جعفر طیارؓ نجاشی کے دربار میں کھڑے ہیں۔ اس نے پوچھا: تھارا دین کیا ہے؟ بڑا نازک موقع تھا۔ میں الاقوای سطح پر، اسلام کے تعارف کا پہلا موقع تھا۔ ان کی جان بھی

خطرے میں تھی، اس لیے کہ کفار قریش کا وفد دربار میں موجود تھا۔ ان کا مطالبہ تھا کہ یہ ہمارے بھاگے ہوئے لوگ ہیں، آپ ان کو واپس کر دیں۔ اُسی صورت حال میں حضرت "عفُر طیار" نے کہا: اے بادشاہ! ہم ہتوں کو پوچھتے تھے، جھوٹ بولتے تھے، مردار کھاتے تھے اور یہاؤں اور تیہیوں پر ظلم کرتے تھے۔ ہمارے درمیان ایک شخص آیا۔ اس نے کہا کہ پھرتوں کو پوچھنا چھوڑ دو، یعنی بولو، ہمسایوں کی مدد کرو، یہاؤں اور تیہیوں کی مدد کرو، اور نیک را اختیار کرو۔

یہ دین کا تعارف ہے جو بالکل ابتدائی دور میں ایک صحابی کرتے ہیں کہ یہ اصل دین ہے جو ہم کو سکھایا گیا ہے اور جس نے ہماری زندگی بدل دی ہے۔ ہتوں کی پوچھا چھوڑنے کے ساتھ فوراً یہ بولنا، یہاؤں اور تیہیوں کی خدمت کرنا، ہمسایوں کی خدمت کرنا اور عورتوں کی پاک و امنی کے اور داغ نہ لگانا، بد کاری سے پر ہیز کرنا، یہ وہ صفات تھیں جو انہوں نے بیان کیں۔ اس لحاظ سے دیکھیں تو دراصل دین کا یہ پہلو کہ انسان کی خدمت کی جائے اور ہر لحاظ سے اس کی مدد کی جائے، یہ سارے انسانوں کے لیے عام ہے۔

مسلمانوں کو تو ایک دوسرے سے خیر خواہی، محبت اور باہمی ہمدردی کے لیے احادیث کے اندر اور بھی زیادہ شدت کے ساتھ ترغیب دی گئی ہے۔ مثلاً جو مومن کی کسی تکلیف کو دور کرے گا، اللہ قیامت کے روز اس کی تکالیف میں سے کسی تکلیف کو دور کرے گا۔ جو مومن کے کسی عیب کی پرده پوشی کرے گا، اللہ قیامت کے روز اس کی غایبوں اور گناہوں پر پرده ڈالے گا۔

مسلمان مسلمان کا بھائی ہے وہ اس کی مدد کرے۔ جب تک بندہ اپنے کسی بھائی کی مدد میں لگا رہتا ہے، اللہ اس کی مدد کرتا رہتا ہے اور اللہ کی مدد حاصل کرنے کا طریقہ یہ ہے کہ آدمی اپنے بھائی کی مدد کرے، اس کی حاجت پوری کرے۔

دین کا جو رسی تصور ہے، اگر اس لحاظ سے بھی دیکھا جائے تو یہ احادیث سامنے آئیں گی کہ نبی کرم مصلیٰ پر کھڑے ہیں، اور اقامت کہہ چکے ہیں کہ ایک عورت آتی ہے کہ آپ "چل کر میرا یہ کام کر دیں۔ آپ" جماعت چھوڑ کر اس کے ساتھ چلے جاتے ہیں۔ اس کا کام کرتے ہیں اور پھر آکر جماعت کرتے ہیں۔ ایک مرتبہ فرمایا کہ میں نماز شروع کرتا ہوں اور میرا ارادہ ہوتا ہے کہ طویل نماز پڑھوں، پھر کسی بچے کے رونے کی آواز آتی ہے تو میں سوچتا ہوں کہ اس کی ماں کو کتنی تکلیف ہو رہی ہو گی۔ چنانچہ میں نماز کو منتحر کر دیتا ہوں۔ یہ نہیں کہ ماں کو ڈانت پھٹکار ہو گی کہ بچے کو رونے کے لیے تم یہاں کیوں لے آئی ہو بلکہ بچے کے رونے کی آواز آتی ہے تو آپ "نماز منتحر کرتے ہیں۔ آپ" نے فرمایا کہ میں دو مینے مسجد نبوی میں اعتکاف کروں، اس سے زیادہ مجھے یہ محبوب ہے کہ میں ایک گھڑی کے لیے جاؤں اور کسی مسلمان کی خدمت کروں اور اس کی مدد کروں۔

آپ کا یہ فیض سب کے لیے عام تھا۔ کافر، مشرک، یہودی، عیسائی، جو بھی آتے تھے، ان کے ساتھ آپ کا سلوک یہی تھا۔ عیسائیوں کا وفد آیا تو آپ نے مسجد نبوی میں ٹھیڑیا۔ ان کے لیے بہترن کھانے پکوائے۔ انہوں نے اپنی عبادت کرنا چاہی تو مسجد نبوی میں عبادت کرنے کی اجازت دی کہ تم اپنی عبادت یہاں کر سکتے ہو۔ یہ آپ کا اخلاق تھا، رداداری تھی، رحمت تھی۔ یہ اس خدمت کا اثر تھا کہ لوگ کثرت کے ساتھ ایمان لائے ہیں۔ میں اکثر کہا کرتا ہوں کہ جو لوگ قرآن سن کر ایمان لائے ان کی تعداد تو بہت تھوڑی ہے، آپ انگلیوں پر گن سکتے ہیں، لیکن وہ لوگ جنہوں نے نبی کرمؐ کی شان رحمت دیکھی اور تم زدہ انسانوں کے ساتھ حسن سلوک دیکھا اور ایمان لائے، ان کی تعداد لا مقابله ہے۔ آج بھی جو لوگ ایمان لاتے ہیں، ان ایمان لانے والوں میں زیادہ تعداد ان کی ہے جو حضورؐ کی سیرت سے ‘آپ’ کی رحمت سے ‘آپ’ کی انسان دوستی سے اور آپ کے انسانوں کے ساتھ تعلق سے متاثر ہو کر ایمان لاتے ہیں۔ برسوں اور صدیوں سے یہ سلسلہ چلا آ رہا ہے۔ دور اول میں بھی یہی تھا کہ لوگ آکر آپ کا چڑھہ دیکھتے تھے اور جا کر کہتے تھے کہ یہ آدمی تو اتنا فیاض ہے، اتنا بخشش والا ہے، اور اتنا معاف کرنے والا ہے، اس پر تو ہم ضرور ایمان لائیں گے۔ یہ انسان کے ساتھ محبت و تعلق کی وہ کیفیت ہے جو قرآن و حدیث سے واضح ہوتی ہے۔ اس بات کی اس قدر اہمیت اس لیے ہے کہ دراصل اللہ تعالیٰ نے جو بھی عبادتیں لازم کی ہیں، وہ اپنے لیے نہیں کی ہیں، اسے کسی عبادت کی حاجت نہیں ہے۔ اس کو سجدے کی، اور رکوع کی، اور تسبیح کی اور تقدیس کی کوئی ضرورت نہیں۔ حدیث میں آتا ہے کہ آسمان کے اوپر چار انگل جگہ بھی خالی نہیں، جہاں کوئی فرشتہ اللہ کی عبادت نہ کر رہا ہو۔ فرشتوں نے تو پہلے یہی کہا تھا کہ ہم تو آپ کی تسبیح کرتے ہیں، تقدیس بھی کرتے ہیں، پھر آپ نے مخلوق کیوں بنارہے ہیں؟ اس کو آپ اختیار دیں گے، آزادی دیں گے، وہاں جا کر بھائی بھائی کا خون بھائے گا اور بھائی بھائی کی زندگی کو بگاڑے گا۔ یہ تو زمین میں فساد مچائے گا۔ اگر آپ کو یہی مطلوب ہے کہ آپ کی بندگی اور پرستش ہو، یہ کام تو ہم کریں رہے ہیں۔ مگر یہ اللہ کو مطلوب نہیں ہے۔ مطلوب یہ ہے کہ انسان، انسان کے لیے انسان بنے، رحمت کا فرشتہ بنے۔ اسی لیے انسان کی خدمت ساری عبادات کے اوپر بھاری ہے۔

انسان کا حق مارنا اور اس کو ایذا اور تکلیف پہنچانا، ساری عبادات کو زائل کرنے والی چیز ہے۔ چنانچہ حدیث میں آتا ہے کہ قیامت کے روز آدمی کے نامہ اعمال کے تین حصے ہوں گے، الگ الگ تین پر تین ہوں گی۔ ایک فائل ہو گی جس میں وہ چیز ہو گی کہ جس کو اللہ ہرگز معاف نہیں کرے گا۔ ایک وہ فائل ہو گی جس کی اللہ کو کوئی پرواہ نہیں ہو گی کہ اس کے اندر کیا لکھا ہوا ہے۔ ایک تیسرا فائل وہ ہو گی جس میں سے وہ ایک حرف بھی نہیں چھوڑے گا جس کا کہ حساب نہ لے۔ پہلی فائل کے اندر اللہ کے ساتھ شرک

ہو گا جس کو وہ معاف نہیں کرے گا۔ دوسری فائل میں جس کی اس کو کوئی پروا نہیں ہو گی، یہ وہ معاملات ہیں جو انسان کے اپنے نفس یا اللہ کے ساتھ ہیں، یعنی نماز نہیں پڑھی، روزہ چھوٹ گیا یا اور کچھ ہو گیا، اس کی اللہ کوئی پروا نہیں کرے گا۔ اگر چاہے گا تو بخش دے گا اور چاہے گا تو پوچھ گچھ کرے گا۔

تیسرا فائل جس کا وہ ایک حرف بھی نہیں چھوڑے گا، وہ ہے جس میں انسان اور انسان کے باہمی حقوق اور ان کے ساتھ ظلم و زیادتی اور باہمی معاملات و تعلقات کا بیان ہو گا۔ اس نامہ اعمال سے وہ ایک حرف بھی اپنے ذمے نہیں لے گا۔ یا تو مدعا کا اور مظلوم کا حق ادا کرے گایا اگر بندہ کسی اور وجہ سے برا محبوب اور پیارا ہو گا، تو وہ مدعا کو کچھ اور دے کر راضی کرے گا تاکہ وہ معاف کر دے۔ لیکن وہ خود سے معاف نہیں کرے گا کہ میں نے معاف کر دیا۔

اس بات کو انتہائی موثر انداز میں ایک حدیث میں یوں بیان فرمایا گیا ہے کہ آپؐ نے ایک وفع سوالیہ انداز میں، اور یہ آپؐ کی تعلیم و تربیت کا عام انداز تھا کہ آپؐ سوال کر کے لوگوں کے ذہنوں کو چونکاتے ہے۔ پوچھا کیا تم جانتے ہو کہ میری امت کے اندر مفلس [غیرب] آدمی کون ہے؟ ظاہر ہے کہ صحابہ کرامؐ نے سوچ کر کہا کہ مفلس تو وہ ہے جس کے پاس روپے پیسے نہ ہوں، مال و متاع نہ ہو۔ آپؐ نے کہا کہ میری امت کا مفلس اور غریب وہ نہیں ہے۔ میری امت کا مفلس وہ ہے جو قیامت کے روز آئے گا، بہت ساری نمازیں اور بہت سارے روزے اور بہت سارے صدقات جمع کر کے لائے گا اور پھر اس طرح آئے گا کہ کسی کو برا بھلا کہا ہو گا، کسی کو گالی دی ہو گی، کسی کامال کھلایا ہو گا، کسی کا خون بھایا ہو گا، کسی کو مارا ہو گا۔ اس کے بعد اللہ کے حضور سارے مدعا کھڑے ہو جائیں گے۔ پھر مختلف مدعيوں کو اس کی نیکیاں بانت دی جائیں گی، یہاں تک کہ جب اس کی نیکیاں ختم ہو جائیں گی، تو پھر ان مدعيوں کے گناہ لے کر اس کے سر پر ڈال دیے جائیں گے کہ اب اس معاملے کو طے کرنے کے لیے کوئی اور راستہ نہیں ہے۔ پھر اس کو آگ میں ڈال دیا جائے گا۔

نماز، روزوں اور صدقات کے باوجود یہ معاملہ ہو گا۔ اس لیے کہ یہ وہ دن ہو گا جب درہم و دینار کام نہیں آئیں گے۔ آخرت میں جسمانے کے معاملات کو طے کرنے کے لیے جو کرنی چلے گی وہ مال و اسباب کی نہیں بلکہ نیک اعمال کی کرنی ہو گی۔ آدمی کو اسی کرنی اور سکے کے ذریعے معاملہ طے کرنا پڑے گا۔ یہاں قتل کی اور دوسری چیزوں کی آدمی مال سے دست ادا کر سکتا ہے۔ لیکن وہاں مال سے ادا کرنے کا موقع نہیں ہو گا۔ وہاں نیک اعمال ہی وزن رکھیں گے اور سارے نیک اعمال سے ان برے اعمال اور غصب شدہ حقوق کو ادا کرنا ہو گا۔

انسانی حقوق اور انسانی جان کی اس قدر اہمیت ہے کہ قرآن میں فرمایا گیا کہ جس نے ایک جان کو بھی

بے گناہ مارا اس نے گویا سارے انسانوں کو ختم کر دیا اور جس نے ایک انسان کو بھی زندہ رکھا اس نے گویا سارے انسانوں کو زندہ رکھا۔ جمال مومن کے قتل کا ذکر ہے وہاں تو عجیب انداز بیان ہے۔ یعنی جس سے قتل خطا ہو گیا وہ کم سے کم ایک غلام کو آزاد کر دے اور اس کا فدیہ دے اور جس نے جان بوجھ کر مارا تو اس کے لیے قرآن نہ کسی فدیے کا ذکر کرتا ہے، نہ کسی معاوضے کا، بلکہ کہتا ہے کہ ہم اس کو یہیشہ کے لیے جنم میں ڈال دیں گے۔ یعنی قتل عمر کی سزا کا کوئی ذکر نہیں ہے کہ اس کا کوئی مدد ادا ہو سکے بلکہ خاموشی اختیار کی گئی ہے۔ اس کی سزا تو پھر یہی ہے کہ مقتول کے وارث معاف کر دیں یا پھر آدمی یہیشہ کے لیے جنم میں جلے۔ اللہ نے قانون قصاص کو کس حکمت سے بیان کیا ہے کہ پہلے مال کی حرمت قائم کی، اور پھر جان کی حرمت قائم کی۔ اس کے بعد جان و مال کے ساتھ جسم کے سارے اعضا کی حرمت قائم کی۔ النفس بالنفس والعين بالعين والاذن بالاذن، یعنی آنکھ کے بد لے آنکھ، کان کے بد لے کان، اور جان کے بد لے جان۔ گویا اس نے پورا قصاص کا قانون نافذ کیا اور کہا کہ امت کے لیے زندگی اگر ہے تو اسی قصاص کے قانون میں ہے۔ اس کے بعد مال کی حرمت قائم کی کہ ایک انسان کا پیسہ دوسرے کے اوپر حرام ہے۔ معمولی سے معمولی رقم اور زمین کا ایک نکارا بھی اگر کسی نے دبایا تو وہ اس دن آگ کا طوق بن کر اس کے گلے میں نک جائے گا۔ اگر کسی نے مال غیرت میں سے کوئی ایک عبا بھی چوری کر لی تو فرمایا گیا کہ تم اس کو شہید کہتے ہو، یہ تو جنم میں جائے گا۔ اس لیے کہ اس نے مال غیرت سے چوری کی۔

وہ مال جو کہ کسی دوسرے کی ملکیت ہو، یا جو جماعت کی ملکیت ہے، اس کا ناجائز کھانا اور حرام کھانا، اس کے بارے میں اتنی سخت و عید کی گئی ہے۔ اس کے بعد عزت و آبرو کو حرام کیا۔ مسلمان، مسلمان کے ساتھ تمسخرنہ کرے، اس کا ماق نہ اڑائے، اس کو گالی نہ دے، اس کی غیرت نہ کرے، اس کی تذلیل نہ کرے، اس کی تحقیرنہ کرے اور برا بھلانہ کرے۔ یہ سارے احکام قرآن مجید نے خود بھی بیان کیے اور حدیث کے اندر بھی ان احکام کو تفصیل کے ساتھ بیان کیا گیا ہے۔

اگر آپ ان پر غور کریں تو مثبت و منفی، دو اصول بنتے ہیں۔ ایک، یہ کہ انسان کی خدمت، اس کے ساتھ محبت اور اس کے لیے سوز و درد۔ جیسا میں نے کہا کہ دراصل اقامت دین، جماد اور دعوت کی بنیاد یہی ہے۔ جب یہ بنیاد زندگی کے اندر را رکھ ہو گی، جاری و ساری ہو گی، تب ہی انسانوں کے ساتھ وہ تعلق قائم ہو سکے گا کہ انسان اس دعوت پر بلیک کمیں۔ جب تک یہ دعوت کتابوں میں لکھی رہے گی، اور مجرد الفاظ و دلائل کے ساتھ پیش کی جاتی رہے گی، اس وقت تک عام انسان کے لیے اس میں کوئی کشش نہ ہو گی۔ انہیا کی دعوت بھی اسی وقت مقبول ہوئی جب لوگوں نے اپنی آنکھوں سے نبی کے اخلاق اور برہتاو کو دیکھا۔ انسانوں کی خدمت اور ان کی مدد اور حاجت روائی، خوشی و غنی میں شرکت، اور ان کے ساتھ

تعاون، جس طرح بھی ممکن ہو، یہ بڑی عظیم الشان نیکیوں میں سے ہے۔ نماز، روزہ اور زکوٰۃ اور دیکر سب چیزوں سے زیادہ بڑی نیکی اس کو قرار دیا گیا ہے۔

دوسری طرف سب گناہوں میں سے سب سے بڑے گناہ، انسانوں کے حقوق مارنا اور انسانوں کو تکلیف پہنچانا ہیں۔ اللہ کے رسول نے یہاں تک کہا کہ جس نے مسلمان کو ایذا پہنچائی اس نے مجھے ایذا پہنچائی، اور جس نے مجھے ایذا پہنچائی اس نے اللہ کو ایذا پہنچائی۔ جس نے مسلمان کو خوش کر دیا اس نے مجھے خوش کر دیا اس نے اللہ کو خوش کر دیا۔ گویا اللہ کے رسول نے مسلمان کے دل کا، اس کی عزت کا، اس کی تکلیف اور اس کی پریشانی کا براہ راست رشتہ اپنی ذات کے ساتھ جوڑ کر، پھر اللہ کے ساتھ جوڑا۔ ساری کی ساری، جتنی بھی تعلیمات ہیں ان کو سمیٹ کر ان دونوں اصولوں کے تحت جمع کیا جاسکتا ہے، ایک مثبت اور ایک منفی۔

اگر آدمی کے بس میں مثبت نہ ہو، تو جس طرح حدیث میں کہا گیا ہے کہ کم از کم اپنے شر سے لوگوں کو بچاؤ۔ یہ کم سے کم ہے، جو تم کر سکتے ہو۔ اگر ہاتھ سے کمان نہیں سکتے، دینے کے لیے دولت نہیں ہے، چلنے کے لیے سکت نہیں ہے، کسی حاجت مند کی مدد نہیں کر سکتے، تو کم سے کم اپنی زبان سے ایسی بات نہ کو، اور اپنے ہاتھ سے ایسا کام نہ کرو جس سے شر پیدا ہو اور کسی کو تکلیف پہنچے۔ یہ نیکی اور صدقے کا کم سے کم درج ہے جو انسان کے بس میں ہے۔ کچھ بھی نہ ہو تو وہ کم سے کم یہ نیکی ضرور کر سکتا ہے۔

مثبت طور پر مدد، اور منفی طور پر ایذا رسانی سے پرہیز، یہ دراصل اسی رحمت کی دو شاخیں ہیں جس کے اوپر قرآن نے اللہ کا تعلق بندوں کے ساتھ قائم کیا۔ الرحمن، وہ رحمٰن ہے جو بڑی رحمت کرنے والا ہے اور مسلسل رحمت کر رہا ہے۔ وہ رحیم بھی ہے اور اس نے چلایا ہے کہ اس کے بندے بھی آپس میں اسی رحمت کا مظہر ہوں۔ مومن ایک دوسرے کے ساتھ سرپا رحمت ہوں، رَحْمَةً يَبَثُّمُ، اور مومن اپنے رسول کی پیروی میں دوسرے انسانوں کے لیے بھی سرپا رحمت ہوں۔ رسول اللہ رحمت للعالیین تھے۔ اہل ایمان کو انسانوں کے لیے بھی رحمت ہونا چاہیے۔

اللہ سے تعلق کے بعد دعوت کے لیے، اقامت دین کے لیے، جماد کے لیے، اور تنظیم کے لیے، سب سے اہم چیز یہ ہے۔ سب کاموں میں اس کی بھی اہمیت ہے جو ملحوظ رہنا ضروری ہے۔ اس لیے کہ اللہ اگر یہ چاہے گا کہ اس کا نام لینے والے انسانوں کے اوپر حکمران بنیں تو وہ یہی چاہے گا کہ ایسے نام لینے والے ہوں جو بندوں کے اوپر خدا بنئے اور خالم بنئے اور ان کے اوپر دست درازی کرنے والے نہ ہوں بلکہ ایسے لوگ ہوں جو ان سے محبت کرتے ہوں۔ ان کے خالم بنیں اور خادم بن کر خدمت کریں۔ شاہب کربلاؑ نے اسی مقام پر پہنچ کر دنیا کی امامت و حکومت حاصل کی۔ جمال وہ جلتے تھے تو بغیر اس کے کہ وہ لڑیں لوگ شر

کے دروازے کھول دیتے تھے، لوگوں کے دل فتح ہو جاتے تھے۔ آپ جانتے ہیں کہ طارق بن زیاد چند سو آدمی لے کر اپنی گیا، پورا اپنی فتح کر لیا۔ محمد بن قاسم چند سو آدمی لے کر ہندستان آیا، پورا سندھ فتح کر لیا۔ یہ لڑائی کی وجہ سے نہیں تھا بلکہ اس وجہ سے تھا کہ بیان کے باشندے پہلے سے ہی اسلام کے لیے مسخر ہو چکے تھے، ان کے دل کے لیے کھل چکے تھے۔ عرب تاجریوں کے بھارت سے تعلقات بہت واضح اور صاف تھے، اور اپنی بھی بہت دور نہیں تھا۔ مسلمان لیبیا، یونیس اور مراکش تک پہنچ چکے تھے اور لوگوں کے دل واقف تھے کہ یہ کیسے لوگ ہیں۔ مشہور واقعہ ہے کہ ایک جگہ مسلمانوں کو جنگ کی وجہ سے اپنا شر خالی کرنا پڑا، تو انہوں نے لوگوں سے جو جزیہ وصول کیا تھا وہ لوگوں کو واپس کر دیا۔ عیسائی بھی رونے لگے کہ ایسے لوگ تو ہم چاہتے ہیں کہ ہمارے درمیان رہیں اور ہمارے اوپر حکومت کریں۔

لوگوں نے دل کھول کر دین کا استقبال کیا، وہ استغفار پسند نہیں تھے۔ جہاں گئے وہیں بس گئے، وہیں شادیاں کیں۔ اس لیے کہ وہ لوگوں کے خاموں تھے۔ ان کے حکمران بھی لوگوں کی خدمت کرتے تھے۔ خود جھوٹا موٹا پہنچتے تھے، روکھی سوکھی کھاتے تھے لیکن انسانوں کی خدمت کرتے تھے۔ اس کام کے لیے ہر وقت تیار رہتے تھے۔ یہ کردار اسلام کی انھی تعلیمات کے نتیجے میں ابھرا تھا۔

اسی کردار نے ان کو انسانوں کا محبوب بنا دیا تھا اور رحمٰن کا بھی محبوب بنا دیا تھا۔ جب انسان رحمٰن کا بھی محبوب بن جائے، اور انسان کا بھی محبوب بن جائے، تو کوئی چیز اس کی راہ میں رکاوٹ نہیں بن سکتی۔ کامیابی کی راہ پر گامزن ہونے کے لیے جتنی ضرورت اس بات کی ہے کہ آدمی اپنی عبادات پر توجہ دے، اپنے اخلاق پر توجہ دے، اللہ کی راہ میں اپنا جان و مال خرچ کرے، وہاں اس بات کی بھی ضرورت ہے کہ آدمی کے اپنے کردار کے اندر یہ دو صفات بھی ہوں کہ وہ دوسروں کی خدمت کرے اور انھیں ایذا نہ پہنچائے۔ لوگ یہ محسوس کریں کہ یہ رحمت کے فرشتے ہیں جو ہمارے درمیان چل پھر رہے ہیں۔ ان کے غالب آنے سے اور اوپر آنے سے ہماری زندگی رحمت اور برکت کے ساتھ بھر جائے گی۔

میں نے شروع میں حدیث بیان کی تھی کہ اگر تم زمین والوں پر رحم کرو گے تو آسمان والا تم پر رحم کرے گا، اور اگر تم زمین والوں پر رحم نہیں کرو گے تو اپر والا بھی تم پر رحم نہیں کرے گا۔ یہ بات اگر ہمیشہ ناسمنے رہے اور کوشش کی جائے کہ اپنے قول و فعل سے دوسرے انسانوں کو تکلیف پہنچانے سے بچا جائے، تو یہ مطلوبہ مومانۃ اور داعیانہ کردار وجود میں آسکتا ہے۔

ہم سب کو اس بات کی کوشش کرنی چاہیے کہ اپنی زندگی کا جائزہ لے کر اس پہلو سے اصلاح کریں اور اپنے کردار کی تعمیر کریں۔ انفرادی کردار کی تعمیر یقیناً تعمیر معاشرہ کی بنیاد بن سکتی ہے۔